

తెలుగు దినపత్రిక

సిద్దిపేట పవర్

ప్రతిక్షణం ప్రజల పక్షం

విలేకరులు కావాలను

తెలుగు రాష్ట్రాల నుండి విడుదలవుతున్న

సంచలన సమాచార దినపత్రిక 'సిద్దిపేట పవర్' తెలుగు దినపత్రికలో పనిచేయుటకు అన్ని జిల్లాల వారిగా స్టాఫ్ రిపోర్టర్ లు ఆర్మీ ఇంచార్జ్ లు కావాలను

● ఆసక్తి ఉన్నవారు వెంటనే సంప్రదించండి ●

ఫోన్ : 9866338848

www.siddipetpower.com

శనివారం

08-03-2025

ఎడిటర్ : తుక్కోజు గణేష్ బాబు

సంపుటి 01

సంచిక 48

వెల : 06 రూ

తెలంగాణ ప్రజల ఆకాంక్షలను ప్రతిఫలించేలా

బీఆర్ఎస్ రజతోత్సవ వేడుకలు

వరంగల్ లో లక్షలాది మందితో భారీ బహిరంగ సభ

- బీఆర్ఎస్ అధినేత, మాజీ ముఖ్యమంత్రి కేసీఆర్
- తెలంగాణ ప్రజల ప్రయోజనాలను కాపాడేందుకు కంకణ బద్ధులమై మరింతగా పోరాడుదాం.
- బీఆర్ఎస్ తెలంగాణ సమాజ రాజకీయ అస్తిత్వ పార్టీ.
- తెలంగాణ ప్రజల గుండెల్లో నెలవైన తెలంగాణ పార్టీ.
- తెలంగాణ కు రక్షణ కవచం బీఆర్ఎస్
- రజతోత్సవ వేడుకల్లో తెలంగాణ సమాజమంతా భాగస్వాములే
- తెలంగాణ సమాజం గర్వించేలా వేడుకలు



తెలంగాణ ప్రజల ఆకాంక్షలను మొదటినుండి కాపాడుకుంటూ వస్తున్న బీఆర్ఎస్ పార్టీనే తెలంగాణ సమాజానికి రాజకీయ రక్షణను, పాలనా పరిరక్షణను అందించగలదని, ఈ విషయం గత పద్యాలుగు నెలల కాంగ్రెస్ ప్రభుత్వ పాలన ద్వారా మరోసారి స్పష్టమైందని, అందుకు తెలంగాణ సమాజంలో రాష్ట్ర ప్రభుత్వం పట్ల ప్రజల్లో నెలకొన్న అసంతృప్తి అనిశ్చితే నిదర్శనమని బీఆర్ఎస్ అధినేత, మాజీ ముఖ్యమంత్రి కేసీఆర్ పునరుద్ఘాటించారు. బీఆర్ఎస్ పార్టీ ఆవిర్భవించి 27 ఏప్రిల్ తేదీకి 25 ఏండ్లు కావాస్తున్న నేపథ్యంలో నిర్వహించే రజతోత్సవ వేడుకల్లో భాగంగా.. వరంగల్ జిల్లాలో లక్షలాది మందితో భారీ బహిరంగ సభ నిర్వహించాలని అధినేత కేసీఆర్ నిర్ణయించారు. ఈమేరకు వరంగల్ సమీపంలో విశాలమైన అనువైన ప్రదేశాలను పరిశీలించి త్వరలో సభా వేదిక స్థలాన్ని నిర్ణయించనున్నట్లు కేసీఆర్ గారు తెలిపారు. ఈ మేరకు ఏద్రవెల్లి నివాసంలో శుక్రవారం నాడు జరిగిన కీలక సమావేశంలో ఇందుకు సంబంధించి సుద్ధీర్ఢ చర్చ జరిగింది. ఈ సందర్భంగా కేసీఆర్ గారు మాట్లాడుతూ.. దశాబ్దాల పాటు పోరాటాలు నడిపి ఎన్నో త్యాగాలతో తెలంగాణను సాధించుకున్నామని, అనంతరం పదేండ్ల పాటు ఎంతో అప్రమత్తతో స్వరాష్ట్రంలో పాలనను దేశానికే ఆదర్శంగా నిలుపుకున్నామని, అంతటి గొప్ప ప్రగతిని సాధించిన తెలంగాణ సమాజం ఇవాళ కష్టాల్లో వుందన్నారు. ఇటువంటి సందర్భంలో నిర్వహించుకుంటున్న రజతోత్సవ వేడుకలు, కేవలం బీఆర్ఎస్ పార్టీకే పరిమితం కాదని యావత్ తెలంగాణ సమాజానికి అందులో భాగస్వామ్యం వుందని స్పష్టం చేశారు. బీఆర్ఎస్ పార్టీ

తెలంగాణ ప్రజలు నిర్మించుకున్న రాజకీయ అస్తిత్వ పార్టీ. ఇది తెలంగాణ ప్రజల పార్టీ.. ప్రజలు బీఆర్ఎస్ ను తెలంగాణ పార్టీగా తమ సొంత ఇంటి పార్టీగా భావిస్తారు. ప్రజలు ఇవాళ అనేక కష్టాల్లో వున్నారు. వారి రక్షణ బీఆర్ఎస్ పార్టీనే అని నమ్ముతున్నారు అని తెలిపారు. కాంగ్రెస్ ఆశపెట్టిన గ్యారంటీలను వాగ్దానాలను నమ్మిన ప్రజలు ఇవాళ రాష్ట్ర ప్రభుత్వ నిజ స్వరూపాన్ని తెలుసుకున్నారు, ఇక ఎప్పుడు ఎన్నికలు వచ్చినా బీఆర్ఎస్ కు బ్రహ్మరథం పట్టేందుకు సిద్ధంగా ఉన్నారని కేసీఆర్ అన్నారు. ఈ సందర్భంగా వరంగల్ లో నిర్వహించే భారీ బహిరంగ సభకు లక్షలాదిగా ప్రజలు తరలివస్తారని సమావేశంలో ఆశాభావం వ్యక్తమైంది. కాగా.. బహిరంగ సభ సన్నాహక సమావేశాలను నియోజక వర్గాల వారీగా నిర్వహించాలని అందుకు త్వరలో కమిటీలను వేయనున్నట్లు కేసీఆర్ గారు తెలిపారు. వరంగల్ బహిరంగ సభ అనంతరం.. పార్టీనీ గ్రామ స్థాయినుంచి రాష్ట్రస్థాయి వరకు సంస్థాగతంగా పటిష్ఠ పరిచి, ఆ దిశగా కొత్త కమిటీలను ఏర్పాటు చేస్తామన్నారు. ఆ తర్వాత నూతన కమిటీల బాధ్యులతో ప్రతినిధుల సభను ఏర్పాటు చేయనున్నట్లు అధినేత తెలిపారు. పార్టీలో యువత, మహిళా భాగస్వామ్యం పెంచాలని నిర్ణయం తీసుకున్నారు. రాష్ట్రంతో పాటు, దేశంలో నడుస్తున్న వర్తమాన రాజకీయ పరిస్థితులపై అందుకునుగుణంగా పార్టీ తీసుకోవాల్సిన జాగ్రత్తలు, అనుసరించాల్సిన వ్యూహాలు అమలుచేయాల్సిన రాజకీయ ఎత్తుగడలపై లోతైన చర్చ జరిగింది. గత ఒడిదుడుకులను అనుభవాలను పరిగణలోకి తీసుకుని వాటిని విశ్లేషిస్తూ,


వర్తమానానికి అన్వయించుకుంటూ భవిష్యత్తుకు బాటలు వేసుకునే విధంగా కార్యాచరణను అమలుపరచాలని సమావేశంలో నిర్ణయించారు. కేంద్రంలో ఏ పార్టీ ప్రభుత్వమున్నా కూడా, తెలంగాణ సమాజానికి మొదటినుంచి అవి వ్యతిరేకంగానే పని చేస్తున్నాయని సమావేశంలో ఆవేదన వ్యక్తమైంది. ఈ నేపథ్యంలో రాష్ట్రంలో పార్టీని పటిష్ఠం చేసుకొని దేశ రాజకీయాల్లో జరుగుతున్న పరిణామాల పట్ల నిత్యం అప్రమత్తతతో వుండాలని సమావేశం భావించింది. తెలంగాణ ఇంటి పార్టీ ప్రాతినిధ్యం పార్లమెంటులో లేకపోవడం వలన తెలంగాణ హక్కులకు భంగం వాటిల్లుతుందని అంశంపై చర్చ జరిగింది. ఇదే విషయాన్ని ప్రజలకు మరింతగా అర్థం చేయించి పార్లమెంటులో బీఆర్ఎస్ ఎంపీలు ప్రాతినిధ్యం వుండి రాష్ట్ర హక్కులను కాపాడుకునే దిశగా ప్రజల్లో చైతన్యాన్ని పెంపొందించాలని సమావేశంలో నిర్ణయించారు. కాగా పలు అంశాలపై చర్చ సందర్భంగా అధినేత కేసీఆర్ అందరి అభిప్రాయాలను ఆడిగి తెలుసుకున్నారు. సమావేశంలో



పాల్గొన్న నేతలు వారి వారి అభిప్రాయాలను అధినేత ముందుంచారు. దాదాపు ఎనిమిది గంటల పాటు సాగిన సుద్ధీర్ఢ చర్చలో.. తెలంగాణ ప్రజల ప్రయోజనాలను దెబ్బతీస్తున్న రాష్ట్ర కేంద్ర ప్రభుత్వాల వైఖరులను తిప్పి కొడుతూ తెలంగాణ సమాజ ఆకాంక్షలకు అనుగుణంగా భారీ బహిరంగ సభను నిర్వహించాలని కేసీఆర్ అధ్యక్షతన సాగిన సమావేశం నిర్ణయించింది.

దక్షిణాది రాష్ట్రాలపై ప్రతీకారం తీర్చుకోవడానికే, డీలిమిటేషన్

- ఇండియా టుడే సడుసుల్లో రేవంత్ రెడ్డి వ్యాఖ్యలు
- దక్షిణాదిలో బీజేపీకి తగిన ప్రాతినిధ్యం లేదని వెల్లడి
- ఏ ఒక్క దక్షిణాది రాష్ట్రంలోనూ అధికారంలో లేదని వివరణ
- ఏపీలో కేవలం జూనియర్ భాగస్వామిగానే ఉందని వ్యాఖ్యలు



తెలంగాణ ముఖ్యమంత్రి రేవంత్ రెడ్డి నియోజకవర్గాల పునర్విభజన (డీలిమిటేషన్) అంశంపై స్పందించారు. దక్షిణ భారతదేశంలో బీజేపీ ప్రాతినిధ్యం అంతంతమాత్రమేనని, ఇటీవలి ఎన్నికల్లో బీజేపీకి దక్షిణాదిన వచ్చింది 29 ఎంపీ స్థానాలేనని అన్నారు. దక్షిణాదిన ఒక్క రాష్ట్రంలోనూ బీజేపీకి అధికారం లేదని, ఏపీలో కేవలం జూనియర్ భాగస్వామిగానే ఉందని తెలిపారు. అందుకే బీజేపీ ప్రతీకారం తీర్చుకోవాలని భావిస్తోందని, అందుకు డీలిమిటేషన్ అంశాన్ని వాడుకుంటోందని వివరించారు. డీలిమిటేషన్ అమలు జరిగితే ఉత్తరాది రాష్ట్రాలకే లబ్ధి చేకూరుతుందని రేవంత్ రెడ్డి స్పష్టం చేశారు. గతంలో కేంద్రం ఆదేశాలతోనే దక్షిణాది రాష్ట్రాలు జనాభా నియంత్రణను సమర్థంగా అమలు చేశాయని అన్నారు. కేంద్రం మరో 30 ఏళ్ల పాటు డీలిమిటేషన్ ను వాయిదా వేయాలని, అప్పుడు దక్షిణ భారతదేశంలో జనాభా ఏ రీతిలో పెరుగుతుందో చూడాలన్నారు.

పెంచాల్సిన వేతనాలను తగ్గించడమేమిటి?

- ఉద్యోగులకు డీఏలు ఇవ్వడం లేదని, ఔట్ సోర్సింగ్ సిబ్బందికి వేతనాలు పెంచడం లేదని విమర్శ
- డ్రైవర్లు, వర్క ఇన్ స్పెక్టర్లకు 25 శాతానికి పైగా వేతనాలు తగ్గించారని ఆగ్రహం

పెంచాల్సిన వేతనాలను తగ్గించడమేమిటి ముఖ్యమంత్రి గారూ? అంటూ కేంద్ర సహాయ మంత్రి బండి సంజయ్ మండిపడ్డారు. ఈ మేరకు ఆయన ఒక ప్రకటన విడుదల చేశారు. ఉద్యోగులకు డీఏలు ఇవ్వడం లేదని, ఔట్ సోర్సింగ్ సిబ్బందికి వేతనాలు పెంచడం లేదని విమర్శించారు. డ్రైవర్లు, వర్క ఇన్ స్పెక్టర్లకు 25 శాతానికి పైగా వేతనాలు తగ్గించడం దుర్మార్గమని మండిపడ్డారు. కాంగ్రెస్ ప్రభుత్వం మతిలేని చర్యలకు పాల్పడుతోందని ఆగ్రహం వ్యక్తం చేశారు. ఔట్ సోర్సింగ్ సిబ్బంది వేతనాలను నాలుగేళ్లుగా ఎందుకు పెంచడం లేదని ప్రశ్నించారు. ఎమ్మెల్యే ఎన్నికల్లో గుణపాఠం చెప్పినా తీరు మారదా? అని ప్రశ్నించారు. ఔట్ సోర్సింగ్ సిబ్బందికి తక్షణమే వేతనాలు పెంచాలని డిమాండ్ చేశారు.



ఫోటో మార్కింగ్ చేసిన వారిపై కఠిన చర్యలు తీసుకోవాలి

- కాంగ్రెస్ పార్టీ నాయకులు డిమాండ్

- d 34Y 3 " j RÈ 2 s 3 y È - q • e H Z̃ . H Z̃ 3 Ö { . H Z̃ q { . H Z̃ s 3 y È
° q • 2 & 3 s Å b p d t d W x 3 È | 3 4 « 3 # d 3 4 2 ± 3 d t b l 1 3 x 3 T

సిద్దిపేట పవర్ దినపత్రిక: సిద్దిపేట నియోజకవర్గ ఇంచార్జి పూజల హరికృష్ణ పై ఫోటో మార్కింగ్ చేసి సోషల్ మీడియా లో పోస్ట్ చేయడాన్ని ఖండిస్తూ కాంగ్రెస్ పార్టీ ఆధ్వర్యంలో పలు పోలీస్ స్టేషన్లలో కాంగ్రెస్, మహిళా కాంగ్రెస్, యూత్ కాంగ్రెస్, కిసాన్ కాంగ్రెస్ ఆధ్వర్యంలో మరియు అన్ని మండలాలలో ఫోటో మార్కింగ్ చేసిన వారిపై కఠిన చర్యలు తీసుకోవాలని పలు పోలీస్ స్టేషన్ ల లో ఏర్పాటు చేయడం జరిగింది, కొందరు వ్యక్తులు నియోజకవర్గ ఇంచార్జి పూజల హరికృష్ణ రాజకీయ ఎదుగుదల ఓర్వలేక అతనిని రాజకీయంగా ఎదుర్కోలేక తప్పుడు ప్రచారాలు చేస్తూ తప్పుడు



మార్కింగ్ ఫోటో లు చేస్తూ సోషల్ మీడియా లో పోస్టులు పెట్టి కాంగ్రెస్ పార్టీ మీద ఇంచార్జి పూజల హరికృష్ణ గారి మీద తప్పుడు ప్రచారాలు చేస్తున్న వారిపై కఠిన చర్యలు తీసుకోవాలని సిద్దిపేట నియోజకవర్గం లో ఉన్న పలు పోలీస్ స్టేషన్లలో ఏర్పాటు చేసిన కాంగ్రెస్ శ్రేణులు. ఈ కార్యక్రమం లో కాంగ్రెస్ సీనియర్ మైనారిటీ నాయకులు కాలీముద్దీన్, ఎస్ సి సెల్ రాష్ట్ర నాయకులు బొమ్మల యాదగిరి, డీసీసీ మహిళా అధ్యక్షులు ముద్దం లక్ష్మి, కాంగ్రెస్ మహిళా నాయకులు మరియు డీసీసీ ప్రధాన కార్యదర్శి పాముద్దీన్ డీసీసీ ఉపాధ్యక్షులు మంద పాండు, మహిళా డీసీసీ ఉపాధ్యక్షులు మంద వనజ, కాంగ్రెస్ సీనియర్ నాయకులు కొత్త



మహిపాల్ రెడ్డి ఎర్ర మహేందర్, చెంది శ్రీనివాస్ ముదిరాజ్, యూత్ కాంగ్రెస్ కార్యదర్శి ఏరాజోలు రాజి రెడ్డి, కేమూసారం రాజేష్ ఖన్నా, బైరి సాయి శేఖర్, కిసాన్ సెల్ నాయకులు జనార్దన్ రెడ్డి, అజమాత్, రాజు, రాకేష్ పాల్గొన్నారు ఈలాంటి తప్పుడు మార్కింగ్ ఫోటోస్ చేస్తే వారికి తగిన గుణపాఠం చెపుతామంటే హెచ్చరించారు..

ఉమెస్ దే స్పష్ట..

- ప్రధాని మోదీ సభకు మహిళా పోలీసులతో భద్రత..

- దేశ చరిత్రలో ఇదే తొలిసారి

రేపు అంతర్జాతీయ మహిళా దినోత్సవం ఈ సందర్భంగా గుజరాత్ లోని నవ్ సారి జిల్లాలో నిర్వహించబోయే ఉమెస్ దే వేడుకలో ప్రధాన మంత్రి నరేంద్ర మోదీ పాల్గొననున్నారు. ఈ కార్యక్రమానికి మహిళా పోలీసులే భద్రత కల్పించనుండటం విశేషం. ప్రధాని పాల్గొనే ఈ ఈవెంట్ లో కేవలం మహిళా పోలీసు సిబ్బందితో భద్రతా వ్యవస్థను ఏర్పాటు చేయనున్నట్లు ఆ రాష్ట్ర మంత్రి హర్ష నంఘవి తెలిపారు. హెలిప్యాడ్ నుంచి వేదిక వరకూ ప్రధాని మోదీ



భద్రతా ఏర్పాట్లను మహిళా పోలీసులు మాత్రమే నిర్వహిస్తారని వెల్లడించారు. ప్రధాని పాల్గొనే కార్యక్రమానికి కేవలం మహిళా పోలీసులే పహరా కావడం దేశ చరిత్రలో ఇదే తొలిసారి కావడం విశేషం. ఇక ఈ కార్యక్రమానికి భద్రత కల్పించేవారిలో ఐపీఎస్ అధికారుల నుంచి కానిస్టేబుళ్ళ వరకూ 2,300 మందికి పైగా మహిళా పోలీసులు ఉంటారని మంత్రి తెలిపారు. అందులో 2,100 మందికిపైగా కానిస్టేబుళ్ళు, 187 మంది ఎస్సెలు, 61 మంది పోలీస్ ఇన్ స్పెక్టర్లు, 16 మంది డీఎస్సీలు, ఐదుగురు ఎస్సీలు, ఒక ఐజీ, ఒక అదనపు డీజీపీ ఉంటారని మంత్రి వివరించారు. సీనియర్ మహిళా ఐపీఎస్ అధికారిణి, హెమాంశాఖ కార్యదర్శి అయిన నిపుణా తోరావణి భద్రతా ఏర్పాట్లు పర్యవేక్షించనున్నట్లు ఆయన వెల్లడించారు.

ఘోర బస్సు ప్రమాదం..

- ఏడుగురు ప్రయాణికులు దుర్మరణం

తమిళనాడు లోని తిరుత్తని దగ్గర ఘోర రోడ్డు ప్రమాదం చోటుచేసుకున్నది. బస్సు, లారీ ఎదురెదురుగా ఢీకొన్నాయి. ఈ ప్రమాదంలో బస్సులో ప్రయాణిస్తున్న ఏడుగురు ప్రయాణికులు అక్కడికక్కడే దుర్మరణం చెందారు. మరో 20 మందికి తీవ్ర గాయాలు అయ్యాయి. స్థానికుల సమాచారంతో విషయం తెలుసుకున్న పోలీసులు హుటాహుతిన ఘటనా స్థలానికి చేరుకున్నారు. పోస్టుమార్టం నిమిత్తం మృతదేహాలను, చికిత్స నిమిత్తం క్షతగాత్రులను దగ్గర్లోని ఆసుపత్రికి తరలించారు. అనంతరం కేసు నమోదు చేసుకుని దర్యాప్తు ప్రారంభించారు. ప్రమాదానికి సంబంధించిన పూర్తి వివరాలు తెలియాల్సి ఉంది.



పంచాయతీ కార్మికుల పెండింగ్ జీతాలు విడుదల చేయాలి

సిద్దిపేట పవర్ దినపత్రిక: గ్రామ పంచాయతీ కార్మికులకు రావాల్సిన పెండింగ్ వేతనాలు వెంటనే చెల్లించాలని గ్రామ పంచాయతీ యూనియన్ జిల్లా ప్రధాన కార్యదర్శి తునికీ మహేష్, మండల అధ్యక్షుడు దేవులపల్లి రాజమౌళి రాష్ట్ర ప్రభుత్వాన్ని డిమాండ్ చేశారు. కాంగ్రెస్ గవర్నమెంట్ డిసెంబర్ లో గ్రామ పంచాయతీ కార్మికులకు గ్రీన్ చలన్ ద్వారా వేతనాలు ఇవ్వాలని నిర్ణయం చేసి నేటికీ రెండు నెలలు గడుస్తున్నప్పటికీ నేటికీ కూడా కార్మికులకు వేతనాలు అందలేకపోయాయని ఆవేదన వ్యక్తం చేశారు. గ్రామపంచాయతీ



కార్మికుల సమస్యల పరిష్కారం కోసమై రాష్ట్ర కమిటీ పిలుపు మేరకు సిద్దిపేట జిల్లా సంగుసూరు మండల కేంద్రంలోని మండల ప్రజా పరిషత్ కార్యాలయం ఎదుట ధర్నా కార్యక్రమాన్ని చేపట్టారు గ్రామ పంచాయతీ కార్మికులు. ఈ సందర్భంగా వారు మాట్లాడుతూ గతంలో రాష్ట్ర ప్రభుత్వాన్ని జి.ఓ. 60 ద్వారా వేతనాలు చెల్లించాలని పలు మార్లు వేడుకోవడం జరిగిందని ఈ సందర్భంగా గుర్తు చేశారు. గ్రామ పంచాయతీ కార్మికులకు సుమారు నాలుగు నుంచి ఐదు నెలల వేతనాలు రాక కుటుంబ పోషణ కోసమై అప్పులు తెచ్చి మిట్టిలు కట్టలేని పరిస్థితిలో ఇబ్బందులు ఎదురుకుంటున్నారని తెలిపారు. జీపీ కార్మికులకు ఇన్సూరెన్స్, పిఎఫ్ ఈఎస్ఐ సౌకర్యాలను కల్పించాలని వారు కోరారు. గతంలో తెచ్చిన మల్టీ పర్ఫర్మెన్స్ విధానాన్ని తీసుకువచ్చి గ్రామ పంచాయతీ కార్మికులతో వెట్టిచాకిరి చేయిస్తున్నారని ఆవేదన వ్యక్తపరిచారు. ఇప్పటికైనా రాష్ట్ర ప్రభుత్వం మల్టీ పర్ఫర్మెన్స్ విధానాన్ని రద్దు చేసి రేపటి బడ్జెట్ సమావేశాల్లో జీపీ కార్మికులకు సరిపడా బడ్జెట్ ను కేటాయించాలని వారు డిమాండ్ చేశారు. కార్యక్రమంలో ప్రధాన కార్యదర్శి కనకయ్య, కార్యదర్శి బాలయ్య ఉపాధ్యక్షురాలు కనకమ్మ పలువురు పాల్గొన్నారు.

విద్యార్థులు ఉన్నత పౌరులుగా ఎదగాలి

- ఎం ఈ ఓ తగిరెడ్డి దేశిరెడ్డి



సిద్దిపేట పవర్ దినపత్రిక మార్చి 7: విద్యార్థులు చిన్నప్పటినుండే చక్కగా చదువుకొని తమ భవిష్యత్తు నిర్మించుకుని ఉన్నత పౌరులుగా ఎదగాలని మండల విద్యాధికారి శ్రీ తగిరెడ్డి దేశిరెడ్డి సూచించారు. సంగుసూరు మండలం గట్ల మల్లాల ప్రాథమిక పాఠశాలలో శుక్రవారం

నిర్వహించిన స్వపరిపాలన దినోత్సవం కార్యక్రమానికి ఆయన ముఖ్య అతిథిగా హాజరై విద్యార్థులను అభినందించారు. విద్యార్థులు క్రమశిక్షణ కలిగి తమ లక్ష్యాలను సాధించేందుకు కృషి చేయాలని సూచించారు. ఈ కార్యక్రమానికి విచ్చేసిన సంగుసూరు స్కూల్ కాంప్లెక్స్ ప్రధానోపాధ్యాయుడు రామస్వామి మాట్లాడుతూ విద్యార్థులే ఉపాధ్యాయులుగా మారి తమ తోటి పిల్లలకు పాఠాలు బోధించడం అభినందనకరమని అన్నారు. విద్యార్థి దశ నుండే విద్యార్థులు చక్కటి నడవడికతో, తాము కన్న కలలను నెరవేర్చుకునేందుకు కృషి చేయాలని పాఠశాల ప్రధానోపాధ్యాయుడు వీరారెడ్డి సూచించారు. స్వపరి పాలన దినోత్సవం కార్యక్రమంలో పాల్గొన్న విద్యార్థులు తమ అనుభవాలను అనుభూతులను వివరించారు. ఉపాధ్యాయ వృత్తి చాలా పవిత్రమైనదని ఈరోజు ఈ వృత్తిని నిర్వహించడం తమకు ఎంతో ఆనందాన్ని కలిగించిందని చెప్పారు. ఈ కార్యక్రమంలో ప్రతిభ కనబరిచిన విద్యార్థులకు బహుమతులు అందజేశారు. స్వపరి పాలన దినోత్సవంలో డీఈవోగా ఆరఫ్, ఎంఈఓ గా సాయి ప్రకాష్, కాంప్లెక్స్ ఉన్నత పాఠశాల ప్రధానోపాధ్యాయుడిగా పవన తనయ, ప్రధానోపాధ్యాయుడిగా ఆకాంక్ష, ఉపాధ్యాయులుగా నిహారిక, శ్రీనిత్య, జెస్సికా, అశ్విని, అనూప, ఇందు, నవనీత్ రిషిక వ్యవహరించారు. ఈ కార్యక్రమంలో పాఠశాల ఉపాధ్యాయులు వెంకటే, గడిల శ్రీకాంత్, అన్నపూర్ణ, లావణ్య, శృతి, అమ్మ అదర్శ పాఠశాల చైర్మన్ రాణి పాల్గొన్నారు.

ఏపీ జల దోపిడీపై రేవంత్ రెడ్డి మొద్దు నిద్ర వీడాలి

హైదరాబాద్ : ఆంధ్రప్రదేశ్ ప్రభుత్వం జల దోపిడీపై తెలంగాణ సీఎం రేవంత్ రెడ్డి మొద్దు నిద్ర వీడాలని మాజీ మంత్రి, సిద్దిపేట ఎమ్మెల్యే హరీశ్ రావు సూచించారు. బనకచర్ల ద్వారా 200 టీఎంసీల కృష్ణా నీళ్ళ తరలింపు కోసం ఏపీ ముఖ్యమంత్రి చంద్రబాబు కుట్ర చేస్తుంటే రేవంత్ రెడ్డి ఎందుకు మౌనం వహిస్తున్నారని హరీశ్ రావు ప్రశ్నించారు. బనకచర్ల ద్వారా గోదావరి వరద జలాలనే తీసుకువెళ్తున్నారం, తెలంగాణకు నష్టం లేదు అని ఏపీ నీళ్ళ మంత్రి అంటే నీటి పారుదల శాఖ మంత్రి ఉత్తమ్ మౌనం వహించడం వెనుక అంతర్మమేంటని ప్రశ్నించారు. మూడు నెలలుగా నాగార్జునసాగర్ కుడి కాలువ నుంచి రోజుకు 10వేల క్యూసెక్కులను ఏపీ తరలించుకుంటుంటే రాష్ట్ర ప్రభుత్వం మౌనంగా ఉండన్నారు. గోదావరి, కృష్ణా నీటిలో తెలంగాణ వాటాను ఏపీ ఇష్టారాజ్యంగా తరలించే కుట్రలు చేస్తుంటే ఈ ప్రభుత్వానికి, ముఖ్యమంత్రికి, ఉత్తం కుమార్ రెడ్డి సహా ఒక్క నాయకుడికి పట్టించు లేదు అని హరీశ్ రావు ధ్వజమెత్తారు. “బనకచర్ల తో తెలంగాణకు ఏమి నష్టం” అని ఏపీ ముఖ్యమంత్రి చంద్రబాబు స్పష్టంగా మాట్లాడి మూడు రోజులైనా ఒక్కరూ గట్టిగా స్పందించలేదు. తెలంగాణ నీటి ప్రయోజనాలు ఈ సర్కారుకు పట్టా? అక్రమంగా నీటిని తరలించుకు పోతుంటే మొద్దు నిద్రలో ఉంటారా? చంద్రబాబును అడ్డుకునే ధైర్యం, కేంద్రాన్ని అడిగి దమ్ము కాంగ్రెస్, బీజేపీ ఎంటిలకు లేదా? చంద్రబాబుతో బీజేపీ, రేవంత్ దోస్తీ చేస్తూ తెలంగాణను మోసం చేస్తారా? అని హరీశ్ రావు ప్రశ్నించారు. బాబు, రేవంత్, బీజేపీ మధ్య లోపాయికార ఒప్పందం ఏమిటి? బిఆర్ఎస్ పార్టీ గాంతెత్తినా మీకు చలనం కలగదా? కాంగ్రెస్, బిజెపి తీరు తెలంగాణ తాగు, సాగు నీటి రంగానికి గొడ్డలి పెట్టుగా మారుతున్నది. తెలంగాణ ప్రయోజనాల కోసం బిఆర్ఎస్ పార్టీ పడుతున్న ఆరాటం మీకు ఎలాగూ అర్థం కాదు, కనీసం మీడియాలో వస్తున్న కథనాలను చూసైనా కదలండి. ఇప్పటికైనా ఏపీ ప్రభుత్వ జల దోపిడీని అడ్డుకోండి. కేంద్రాన్ని నిలదీయండి. రేవంత్ సహా బిజెపి ఎంటిలు, కేంద్ర మంత్రులు మౌనం వీడండి! అని హరీశ్ రావు సూచించారు.

